

छाापामाध्यमका लागि लोककल्याणकारी विज्ञापन प्रकाशन सम्बन्धी कार्यविधि, २०८१

प्रस्तावना: विज्ञापन (नियमन गर्ने) ऐन, २०७६ को दफा ३२ एवं सोही ऐनको दफा १५ को खण्ड (ठ) तथा विज्ञापन (नियमन गर्ने) नियमावली, २०७७ को नियम ६ बमोजिम बोर्डमार्फत छाापामाध्यमका पत्रपत्रिकाको लागि लोककल्याणकारी विज्ञापनको निर्माण, प्रकाशन र रकम भुक्तानी गर्ने कार्यलाई निष्पक्ष, पारदर्शी र व्यवस्थित गर्न वाञ्छनीय भएकोले,

विनियोजन ऐन, २०८१ को दफा ११ बमोजिम अर्थ मन्त्रालयको सहमतिमा मन्त्रालयले यो कार्यविधि जारी गरेको छ ।

१. संक्षिप्त नाम र प्रारम्भ: (१) यस कार्यविधिको नाम “छाापामाध्यमका लागि लोककल्याणकारी विज्ञापन प्रकाशन सम्बन्धी कार्यविधि, २०८१” रहेको छ ।

(२) यो कार्यविधि तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा,-

(क) “अध्यक्ष” भन्नाले विज्ञापन बोर्डको अध्यक्षलाई सम्झनु पर्छ ।

(ख) “ऐन” भन्नाले विज्ञापन (नियमन गर्ने) ऐन, २०७६ सम्झनु पर्छ ।

(ग) “नियमावली” भन्नाले विज्ञापन (नियमन गर्ने) नियमावली, २०७७ सम्झनु पर्छ ।

(घ) “पत्रपत्रिका” भन्नाले छापाखाना तथा प्रकाशनसम्बन्धी नियमावली, २०४९ को नियम १७ बमोजिम प्रेस काउन्सिल नेपालबाट श्रेणी विभाजन स्वीकृत भएका नेपालभरबाट प्रकाशित छाापामाध्यमका पत्रपत्रिकालाई सम्झनु पर्छ ।

(ङ) “बोर्ड” भन्नाले विज्ञापन बोर्डलाई सम्झनु पर्छ ।

(च) “मन्त्रालय” भन्नाले सञ्चार तथा सूचना प्रविधि मन्त्रालयलाई सम्झनु पर्छ ।

(छ) “लोककल्याणकारी विज्ञापन” भन्नाले छाापामाध्यमलाई बोर्डमार्फत उपलब्ध गराइने सार्वजनिक हित सम्बन्धी सूचना वा सन्देशलाई सम्झनु पर्छ ।

(ज) “लोककल्याणकारी विज्ञापनको रकम” भन्नाले बोर्डबाट सार्वजनिक हितसँग सम्बन्धित सूचना वा सन्देशहरू प्रकाशन गरे वापत पत्रपत्रिकालाई दिइने रकमलाई सम्झनु पर्छ ।

(झ) “समिति” भन्नाले दफा ५ बमोजिम गठित लोककल्याणकारी विज्ञापन सिफारिस समितिलाई सम्झनु पर्छ ।



२१/०६/१९

राधिका अर्याल
सचिव

(ज) "सरकारी निकाय" भन्नाले संघीय संसद सचिवालय, अदालत, प्रधानमन्त्री तथा मन्त्रिपरिषद्को कार्यालय, मन्त्रालय, संवैधानिक निकाय, विभाग र नेपाल सरकार अन्तर्गतका अन्य सरकारी कार्यालय समेतलाई सम्झनु पर्छ ।

(ट) "हुलाक कार्यालय" भन्नाले हुलाक सेवा विभाग अन्तर्गतको हुलाक निर्देशनालय तथा जिल्ला हुलाक कार्यालयलाई सम्झनु पर्छ ।

३. लोककल्याणकारी विज्ञापन निर्माण तथा प्रशासनिक खर्च: (१) बोर्डले ऐनको दफा १५ को खण्ड (ठ) बमोजिम पत्रपत्रिकालाई उपलब्ध गराईने सार्वजनिक हित सम्बन्धी विज्ञापन निर्माण गर्नेछ ।

(२) उपदफा (१) बमोजिम विज्ञापन निर्माण गर्दा समितिको सिफारिसको आधारमा गर्नुपर्नेछ ।

(३) बोर्डले विज्ञापन निर्माण तथा प्रशासनिक कार्यमा खर्च गर्दा चालु आर्थिक वर्षमा छापा माध्यमतर्फ विनियोजित रकमको पाँच प्रतिशत भन्दा बढी रकम खर्च गर्न पाउने छैन ।

४. लोककल्याणकारी विज्ञापन संकलन: (१) सरकारी निकायले नियमावलीको नियम ६ बमोजिमका लोककल्याणकारी विज्ञापन सामग्री प्रकाशन गर्न बोर्डमा पठाउनु पर्नेछ ।

(२) उपदफा (१) बमोजिम संकलित लोककल्याणकारी विज्ञापन सामग्री समितिले अध्ययन तथा विश्लेषण गरी आवश्यकता अनुसार प्रकाशनको लागि बोर्डमा सिफारिस गर्नेछ ।

५. समितिको गठन: (१) लोककल्याणकारी विज्ञापन प्रकाशनको लागि बोर्डसमक्ष सिफारिस गर्न देहाय बमोजिम लोककल्याणकारी विज्ञापन सिफारिस समिति रहनेछ:

(क) अध्यक्ष, विज्ञापन बोर्ड	-संयोजक
(ख) बोर्डले तोकेको बोर्डको सदस्य	-सह-संयोजक
(ग) प्रमुख प्रशासकीय अधिकृत, बोर्ड	-सदस्य
(घ) निर्देशक, हुलाक सेवा विभाग	-सदस्य
(ङ) अध्यक्षले तोकेको सम्बन्धित विषय विज्ञ एक जना	-सदस्य
(च) प्रतिनिधि, प्रेस काउन्सिल नेपाल	-सदस्य
(छ) शाखा अधिकृत, बोर्ड	-सदस्य सचिव



२०७३/३१

राधिका अर्याल
सचिव

(२) समितिले आफ्नो कार्यलाई छिटो छरितो र व्यवस्थित गराउन आफ्नो कार्यविधि आफै निर्धारण गर्न सक्नेछ ।

(३) संयोजकको अनुपस्थितिमा सह-संयोजकको संयोजकत्वमा समितिको बैठक बस्नेछ ।

६. समितिको काम, कर्तव्य र अधिकार: समितिको काम, कर्तव्य र अधिकार देहाय बमोजिम हुनेछ:

- (क) लोककल्याणकारी विज्ञापन निर्माण तथा प्रकाशनका लागि बोर्डमा सिफारिस गर्ने,
- (ख) लोककल्याणकारी विज्ञापन संकलन तथा सम्पादन गरी प्रकाशनको लागि बोर्डमा सिफारिस गर्ने,
- (ग) लोककल्याणकारी विज्ञापनको प्राथमिकताक्रम र प्रकाशनको भूगोल वा क्षेत्र निर्धारण गर्न बोर्डमा सिफारिस गर्ने ।
- (घ) हुलाक कार्यालयले लोककल्याणकारी विज्ञापनको प्रकाशित सामग्री र प्रकाशन वापतको भुक्तानीको अनुगमन तथा अन्य प्रशासनिक कार्य गर्न आवश्यक पर्ने रकम निर्धारण गरी बोर्ड समक्ष सिफारिस गर्ने ।
- (ङ) आवश्यकता अनुसार लोककल्याणकारी विज्ञापन निर्माण तथा प्रकाशनलाई व्यवस्थित गर्न बोर्डलाई सिफारिस गर्ने ।

७. लोककल्याणकारी विज्ञापन स्वीकृति: (१) बोर्डले समितिको सिफारिसमा लोककल्याणकारी विज्ञापन निर्माण, प्रकाशन तथा वितरणको स्वीकृति गर्नेछ ।

(२) उपदफा (१) मा जुनसुकै कुरा लेखिएको भए तापनि आकस्मिक रूपमा कुनै लोककल्याणकारी विज्ञापन प्रसारण गर्नुपर्ने भएमा अध्यक्षले त्यस्तो विज्ञापन निर्माण तथा स्वीकृत गरी प्रसारणको लागि पत्रपत्रिकामा पठाउन सक्नेछ ।

(३) उपदफा (२) बमोजिम प्रसारणको लागि पठाईएको विज्ञापन बोर्ड बैठकमा जानकारी गराउनु पर्नेछ ।

८. लोककल्याणकारी विज्ञापन वितरण तथा प्रकाशन: (१) प्रेस काउन्सिल नेपालको वर्गीकरणमा परेका पत्रपत्रिकाले लोककल्याणकारी विज्ञापन प्रकाशन गर्न सक्नेछन् ।

(२) लोककल्याणकारी विज्ञापन प्रकाशनका लागि बोर्डले मासिक रूपमा सूचना तयार गरी बोर्डको वेबसाइटमा राख्नेछ र सोही बमोजिम पत्रपत्रिकाले प्रकाशन गर्नुपर्नेछ ।



२१५३

राधिका अर्याल
सचिव

(३) बोर्डले पत्रपत्रिकामा भूगोल, संस्कृति, भाषा तथा समय अनुसारका लोककल्याणकारी विज्ञापन सम्बन्धित पत्रपत्रिकामा मात्र प्रकाशन गर्ने गरी पठाउन सक्नेछ ।

(४) पत्रपत्रिकाले बोर्डले सूचना प्रविधि मार्फत उपलब्ध गराएको मासिक विज्ञापन प्रकाशन दफा ११ बमोजिम प्रकाशन गर्नुपर्नेछ ।

(५) उपदफा (१) बमोजिम सूचिकृत हुनको लागि पत्रपत्रिकाले देहायका कागजातहरू बोर्डको सूचना प्रणाली मार्फत पेश गर्नुपर्नेछ:

- (क) प्रचलित कानूनबमोजिम संस्था र पत्रपत्रिका दर्ता प्रमाणपत्रको प्रतिलिपि,
- (ख) प्रेस काउन्सिल नेपालबाट भएको पछिल्लो वर्गीकरणमा परेको प्रमाणको प्रतिलिपि,
- (ग) संस्थाको स्थायी लेखा नम्बर प्रमाणपत्रको प्रतिलिपि,
- (घ) सञ्चालकको नाम, ठेगाना र सम्पर्क नं सहितको विवरण,
- (ङ) संस्थाको प्रवन्धपत्र र विधान/नियमावलीको प्रतिलिपि,
- (च) अघिल्लो आर्थिक वर्षको कर चुक्ता प्रमाणपत्रको प्रतिलिपि,
- (छ) बोर्डले तोकेका अन्य कागजातहरू

(६) उपदफा (५) बमोजिम सूचिकृत पत्रपत्रिकाले आगामी वर्ष देहाय बमोजिमका कागजात पेश गरी बोर्डको सूचना प्रणाली मार्फत नवीकरण गर्न सक्नेछन्:-

- (क) अघिल्लो आर्थिक वर्षको कर चुक्ताको प्रमाणपत्रको प्रतिलिपि,
- (ख) लेखापरिक्षण प्रतिवेदन,
- (ग) प्रेस काउन्सिल नेपालबाट भएको पछिल्लो वर्गीकरणमा परेको प्रमाणको प्रतिलिपि,

९. निःशुल्क वा सहूलियत दरमा विज्ञापन गर्नु पर्ने: (१) मन्त्रालय, बोर्ड, प्रदेश सरकार वा स्थानीय तहबाट विपद्को समयमा सर्वसाधारणको हित वा जानकारीका लागि प्रवाह गरिने सूचना वा विज्ञापन पत्रपत्रिकाले निःशुल्क वा सहूलियत दरमा प्रकाशन गर्नु पर्नेछ ।

(२) उपदफा (१) बमोजिम सहूलियत दरमा प्रकाशन गरेको सूचना वा विज्ञापन प्रकाशन बापतको रकम बोर्डले निर्धारण गरेबमोजिम हुनेछ ।

१०. निर्देशन बमोजिम प्रकाशन गर्नुपर्ने: बोर्डले प्राथमिकता दिई वा “ जरुरी” उल्लेख गरी प्रकाशन गर्न पठाएका लोककल्याणकारी विज्ञापन लेखी पठाए बमोजिम तत्काल प्रकाशन गर्नु पर्नेछ ।



21/11/21

राधिका अर्याल
सचिव

११. लोककल्याणकारी विज्ञापनको अंक, आकार र स्थान: पत्रपत्रिकामा लोककल्याणकारी विज्ञापन देहाय बमोजिमको अङ्क, आकार र स्थानमा प्रकाशन गर्नुपर्नेछ:-

- (क) दैनिक पत्रिकाले प्रत्येक महिनामा २ कोलममा कम्तिमा ८*१० सी.एम. साइजमा १० अंकमा प्रकाशन गर्नुपर्नेछ ।
- (ख) अर्ध साप्ताहिक पत्रपत्रिकाले प्रत्येक महिनामा २ कोलममा कम्तिमा ८*१० सी.एम. साइजमा ७ अंकमा प्रकाशन गर्नुपर्नेछ ।
- (ग) साप्ताहिक पत्रपत्रिकाले प्रत्येक महिनामा २ कोलममा कम्तिमा ८*१० सी.एम. साइजमा ४ अंकमा प्रकाशन गर्नुपर्नेछ ।
- (घ) खण्ड (क), (ख) र (ग) मा जुनसुकै कुरा लेखिएको भएतापनि पत्रपत्रिकाले पहिलो पृष्ठको एयरप्यानलमा समेत प्रकाशन गर्न सक्नेछन् ।
- (ङ) पाक्षिक, मासिक वा सो भन्दा बढी अवधिमा प्रकाशन हुने पत्रपत्रिकाले म्यागजिन भए पुरा पृष्ठ र लुज सिट भए २ कोलममा कम्तीमा ८*१० सी.एम. साइजमा प्रत्येक अंकमा फरक फरक लोककल्याणकारी विज्ञापन प्रकाशन गर्नुपर्नेछ ।
- (च) नेपाल पाञ्चाङ्ग निर्णायक विकास समितिबाट निर्णय भई प्रकाशित पात्रोले प्रकाशित भएको बखत वर्षमा एकपटक लोककल्याणकारी विज्ञापन प्रकाशन गर्नसक्नेछ ।

१२. सहुलियत तथा छुट दिन सकिने: प्राकृतिक प्रकोप, विपद, महामारी र लामो सार्वजनिक विदाको समयमा पत्रपत्रिका प्रकाशन हुन नसक्ने अवस्थामा बोर्डले सोही वा अर्को महिना वा अंकमा थप विज्ञापन प्रकाशित गरी भुक्तानी माग गर्न निर्देशन दिन सक्नेछ ।

१३. आकारमा थपघट गरी प्रकाशन गर्न निर्देशन दिन सकिने: राष्ट्रिय महत्वका विषयमा तयार गरिएका लोककल्याणकारी विज्ञापन दफा ११ मा तोकिएको भन्दा ठूलो आकारमा एउटै अंकमा प्रकाशन गर्नुपर्ने अवस्थामा प्रकाशन गर्नुपर्ने आकार तथा भित्री वा बाहिरी पृष्ठमा प्रकाशन गर्न बोर्डले निर्देशन दिन सक्नेछ र पत्रपत्रिकाले सोही बमोजिम प्रकाशन गर्नुपर्नेछ ।

१४. प्रकाशित सम्पूर्ण अङ्क पठाउनु पर्ने: पत्रपत्रिकाले लोककल्याणकारी विज्ञापन प्रकाशन भएका अङ्कहरूको सबै पृष्ठ अनिवार्यरूपमा देहाय बमोजिम पठाउनु पर्नेछ:

- (क) काठमाण्डौं उपत्यकाबाट प्रकाशित पत्रपत्रिका प्रकाशित भएको महिनाको सम्पूर्ण पत्रपत्रिका र विलसहित अर्को महिनाको सात गतेभित्र बोर्डमा दर्ता गराउनु पर्नेछ ।
- (ख) अन्य जिल्लाबाट प्रकाशित हुने पत्रपत्रिकाले प्रकाशित भएको महिनाको सम्पूर्ण अङ्क र विलसहित अर्को महिनाको सातगते भित्र सम्बन्धित हुलाक कार्यालयमा दर्ता गराउनु पर्नेछ ।



२१/५/२१

राधिका अर्याल
सचिव

(ग) तोकिएको समय र स्थानमा पत्रपत्रिका र विज्ञक दर्ता नगराउने पत्रपत्रिकालाई भुक्तानी दिन बोर्ड तथा हुलाक कार्यालय बाध्य हुने छैन ।

१५. पुनः वर्गीकरण र गाभिएका पत्रपत्रिकासम्बन्धी व्यवस्था: (१) प्रेस काउन्सिल नेपालबाट पछिल्लो वर्गीकरणमा परी लोककल्याणकारी विज्ञापनको रकम पाइरहेको पत्रपत्रिकाको प्रकार, स्तर वा वर्ग परिवर्तन भई प्रकाशन भएकोमा त्यस्तो पत्रपत्रिका पुनः वर्गीकरणमा परेपछि वर्गीकरणअनुसार लोककल्याणकारी विज्ञापन प्रकाशन गर्न योग्य हुनेछ ।

(२) पत्रपत्रिका एकआपसमा गाभिई नयाँ नामबाट सञ्चालन भएमा त्यस्तो पत्रपत्रिका पुनः वर्गीकरणमा परेपछि वर्गीकरण अनुसार लोककल्याणकारी विज्ञापन प्रकाशन गर्न योग्य हुनेछ ।

तर गाभिएको पत्रपत्रिकाले साबिक मध्ये कुनै एक नामबाट सञ्चालन गरेमा साबिकको वर्गीकरण अनुसार लोककल्याणकारी विज्ञापन प्रकाशन गर्न सक्नेछ ।

१६. लोककल्याणकारी विज्ञापनको रकम भुक्तानी: (१) पत्रपत्रिकाले दफा ८ को उपदफा (३) बमोजिम लोककल्याणकारी विज्ञापन प्रकाशनको लागि स्वीकृति पाई लोककल्याणकारी विज्ञापन प्रकाशन गरेपछि बोर्डले यस कार्यविधि बमोजिम रकम भुक्तानी गर्नेछ ।

(२) पत्रपत्रिका वर्गीकरणमा परेको आर्थिक वर्ष भन्दा तत्काल पछिको आर्थिक वर्षबाट पछिल्लो वर्गीकरण बमोजिम लोककल्याणकारी विज्ञापन प्रकाशन बापतको रकम भुक्तानी दिइनेछ ।

१७. लोककल्याणकारी विज्ञापन प्रकाशनको रकम भुक्तानी दर: लोककल्याणकारी विज्ञापन प्रकाशन बापत पत्रपत्रिकालाई भुक्तानी गरिने रकमको मासिक दर देहाय बमोजिम हुनेछ:

सि.नं	पत्रपत्रिकाको किसिम	क वर्ग (रु.)	ख वर्ग (रु.)	ग वर्ग (रु.)	घ वर्ग (रु.)
१	दैनिक	३५,२१९.००	२७,६७१.००	२२,६४१.००	१५,०९४.००
२	अर्ध साप्ताहिक	३०,१८८.००	२२,६४१.००	१५,०९४.००	७,५४७.००
३	साप्ताहिक	३०,१८८.००	२२,६४१.००	१५,०९४.००	७,५४७.००
४	पाक्षिक	२०,१२५.००	१५,०९४.००	१०,०६२.००	५,०३१.००
५	मासिक, द्वैमासिक तथा त्रैमासिक	२०,१२५.००	१५,०९४.००	१०,०६२.००	५,०३१.००



२१/०४/१९
राधिका अर्याल
सचिव

६	पञ्चाङ्गपात्रो एकमुष्ट	३५,२१९.००
---	------------------------	-----------

द्रष्टव्यः माथि तालिका (Table) मा उल्लेखित रकम कर सहितको हुनेछ ।

१८. थप रकम भुक्तानी सम्बन्धी व्यवस्था: बोर्ड वा हुलाक कार्यालयले महिला, दलित, अपाङ्गता भएका व्यक्ति वा अन्य पिछडिएको समुदायबाट वा पिछडिएको भौगोलिक क्षेत्र (कालिकोट, जुम्ला, मुगु, डोल्पा, हुम्ला, बझाङ, बाजुरा, अछाम, दार्चुला, मनाङ, मुस्ताङ, सोलुखुम्बु, संखुवासभा र ताप्लेजुङ जिल्ला) मा दर्ता भई सोही जिल्लाबाट प्रकाशित हुने पत्रपत्रिकालाई वर्गीकरण अनुसार लोककल्याणकारी विज्ञापन प्रकाशनबापत पच्चीस प्रतिशत रकम थप गरी भुक्तानी गर्नु पर्नेछ । थप रकम भुक्तानी प्राप्त गर्न महिला, दलित, अपाङ्गता भएका व्यक्ति वा अन्य पिछडिएको समुदायबाट प्रकाशित हुने पत्रपत्रिकाले देहायका कागजात पेश गर्नुपर्नेछ:

- (क) दैनिक पत्रपत्रिकाको हकमा सम्पादक र प्रकाशक, समाचारदाता एवं कर्मचारी गरी कम्तीमा ७ जना जनशक्ति पूर्णकालिन रूपमा काम गर्ने हुनुपर्ने ।
- (ख) साप्ताहिक र अर्धसाप्ताहिक पत्रपत्रिकाको हकमा सम्पादक र प्रकाशक, समाचारदाता एवं कर्मचारी गरी कम्तीमा ४ जना जनशक्ति पूर्णकालिन रूपमा काम गर्ने हुनुपर्ने ।
- (ग) पाक्षिक/मासिक/द्वैमासिक/त्रैमासिक पत्रपत्रिकाको हकमा सम्पादक/प्रकाशक, समाचारदाता एवं कर्मचारी गरी कम्तीमा ३ जना जनशक्ति पूर्णकालिन रूपमा काम गर्ने हुनुपर्ने ।
- (घ) महिला, दलित, अपाङ्गता भएका व्यक्ति र अन्य पिछडिएको समुदायबाट पत्रपत्रिका सञ्चालन भएको व्यहोरा जिल्ला प्रशासन कार्यालयबाट सिफारिस भएको हुनुपर्ने ।
- (ङ) सबै कर्मचारीहरुलाई न्यूनतम पारिश्रमिक भुक्तानी गरिएको अघिल्लो महिनाको तलवि विवरण र बैंक स्टेटमेन्ट पेश गर्नुपर्ने ।

यस दफामा जुनसुकै कुरा उल्लेख भए तापनि एउटै पत्रपत्रिकालाई दोहोरो सुविधा उपलब्ध गराइने छैन ।

१९. अतिरिक्त लोककल्याणकारी विज्ञापन प्रकाशन गरे बापत थप रकम उपलब्ध गराइने: राष्ट्रिय महत्वका विषयमा साबिकको लोककल्याणकारी विज्ञापन बाहेक अन्य थप लोककल्याणकारी विज्ञापन समेत प्रकाशन गर्न बोर्डले निर्देशन दिई पत्रपत्रिकाले उक्त लोककल्याणकारी विज्ञापन प्रकाशन गरेमा बोर्डले स्रोतको उपलब्धताको आधारमा दामासाहीले थप रकम उपलब्ध गराउन सक्नेछ ।

७



21/5/21

राधिका अर्याल
सचिव

२०. अनुगमन: (१) पत्रपत्रिकाले लोककल्याणकारी विज्ञापन प्रकाशन गरे नगरेको विषयमा बोर्डले अनुगमन गरी आवश्यक निर्देशन दिन सक्नेछ ।

(२) उपदफा (१) बमोजिम बोर्डले दिएको निर्देशनको पालना गर्नु सम्बन्धित पत्रपत्रिकाको कर्तव्य हुनेछ ।

२१. हुलाक कार्यालयमार्फत गर्न सकिने: (१) बोर्डले लोककल्याणकारी विज्ञापन प्रकाशन र भुक्तानी सम्बन्धी कार्य हुलाक कार्यालयको समन्वयमा गर्न सक्नेछ ।

(२) काठमाडौं, ललितपुर र भक्तपुर जिल्ला बाहेक अन्य जिल्लाबाट प्रकाशित हुने पत्रपत्रिकाले दफा ८ को उपदफा (३) बमोजिम लोककल्याणकारी विज्ञापन प्रकाशनको स्वीकृती प्राप्त गरेपछि बोर्डले त्यस्ता पत्रपत्रिकालाई लोककल्याणकारी विज्ञापन प्रकाशन र प्रकाशन वापतको भुक्तानी गर्ने कार्य सम्बन्धित हुलाक कार्यालयमार्फत गर्न सक्नेछ ।

(३) बोर्डले उपदफा (२) बमोजिम लोककल्याणकारी विज्ञापन प्रकाशन गराउने र प्रकाशन वापतको भुक्तानी गर्ने कार्य हुलाक कार्यालयमार्फत गराउँदा पत्रपत्रिकालाई भुक्तानी दिन आवश्यक रकम सम्बन्धित हुलाक कार्यालयलाई उपलब्ध गराउनेछ ।

(४) हुलाक कार्यालयले लोककल्याणकारी विज्ञापन प्रकाशन वापत भुक्तानी गर्ने कार्यको अनुगमन तथा अन्य प्रशासनिक कार्य गर्नको लागि आवश्यक रकम बोर्डले निर्धारण गरे बमोजिम हुनेछ ।

(५) बोर्डले उपदफा (४) बमोजिम रकम निर्धारण गर्दा अर्थ मन्त्रालयले निर्धारण गरेको दर भन्दा बढी नहुने गरी गर्नुपर्नेछ ।

(६) उपदफा (४) बमोजिमको रकम सम्बन्धित हुलाक कार्यालयलाई बोर्डले उपलब्ध गराउनेछ ।

(७) हुलाक कार्यालयले लोककल्याणकारी विज्ञापन प्रकाशन र प्रकाशन वापतको भुक्तानी गर्ने कार्य देहाय बमोजिम गर्नेछ:-

(क) आफ्नो कार्यक्षेत्रभित्र प्रकाशन हुने पत्रपत्रिकाको अभिलेख राख्ने,



२०७३

राधिका अर्याल
सचिव

- (ख) जिल्लास्तरीय अनुगमन तथा सिफारिस समितिसँगको सहकार्यमा पत्रपत्रिकामा बोर्डले तोके बमोजिम लोककल्याणकारी विज्ञापन प्रकाशन भए नभएको जाँचबुझ तथा अनुगमन गर्ने,
- (ग) जिल्लास्तरीय अनुगमन तथा सिफारिस समितिको सिफारिसमा पत्रपत्रिकाबाट प्राप्त बीजकहरुको भुक्तानी दिने र सोको मासिक विवरण बोर्डमा पठाउने,
- (घ) प्राथमिकताअनुरूप आकस्मिक रुपमा प्रकाशन गर्नुपर्ने विज्ञापन प्रकाशन गर्न पत्रपत्रिकालाई तुरुन्त जानकारी गराउने,
- (ङ) यस कार्यविधिमा तोकेअनुरूप लोककल्याणकारी विज्ञापन प्रकाशन भएको नपाइएमा भुक्तानी रोक्का गर्ने र प्रकाशन भएको लोककल्याणकारी विज्ञापन बापतको रकम दामासाहीले भुक्तानी गर्ने,
- (च) बोर्डसँग समन्वय गरी लोककल्याणकारी विज्ञापन प्रकाशन सम्बन्धी अन्य कार्यहरु गर्ने ।

२२. जिल्लास्तरीय अनुगमन तथा सिफारिस समिति: (१) लोककल्याणकारी विज्ञापन प्रकाशन र प्रकाशन बापतको भुक्तानीका लागि सिफारिस गर्न तथा अनुगमन सम्बन्धी कार्य गर्न सम्बन्धित जिल्लामा देहायको जिल्ला स्तरीय अनुगमन तथा सिफारिस समिति रहनेछ:-

क. कार्यालय प्रमुख, हुलाक कार्यालय	-संयोजक
ख. प्रतिनिधि, जिल्ला प्रशासन कार्यालय	-सदस्य
ग. प्रतिनिधि, कोष तथा लेखा नियन्त्रक कार्यालय	-सदस्य
घ. प्रतिनिधि, नेपाल पत्रकार महासंघको जिल्ला स्तरीय शाखा	-सदस्य

(२) संयोजकले तोकेको कर्मचारीले जिल्लास्तरीय अनुगमन तथा सिफारिस समितिको सचिव भई कार्य गर्नेछ ।

(३) जिल्लास्तरीय अनुगमन तथा सिफारिस समितिको बैठक संचालनसम्बन्धी व्यवस्था समिति आफैले निर्धारण गरेबमोजिम हुनेछ ।

(४) जिल्लास्तरीय सिफारिस समितिको काम, कर्तव्य र अधिकार देहाय बमोजिम हुनेछ:-

२१/११/११



राधिका अर्याल
सचिव

- (क) सम्बन्धित जिल्ला हुलाक कार्यालयसँगको समन्वयमा पत्रपत्रिकामा बोर्डले तोके बमोजिम लोककल्याणकारी विज्ञापन प्रकाशन भए नभएको जाँचबुझ तथा अनुगमन गर्ने,
- (ख) यस कार्यविधिअनुरूप पत्रपत्रिकाबाट प्राप्त बीजकहरूको भुक्तानी दिन सम्बन्धित जिल्ला हुलाक कार्यालयलाई सिफारिस गर्ने,
- (ग) यस कार्यविधिमा तोकेअनुरूप लोककल्याणकारी विज्ञापन प्रकाशन भएको नपाइएमा भुक्तानी रोक्का गर्न र प्रकाशन भएको लोककल्याणकारी विज्ञापन बापतको रकम दामासाहीले भुक्तानी गर्नका लागि सम्बन्धित जिल्ला हुलाक कार्यालयलाई सिफारिस गर्ने ।

२३. पत्रपत्रिकाले बीजक पेश गर्ने: (१) पत्रपत्रिकाले प्रत्येक महिना लोककल्याणकारी विज्ञापन प्रकाशन गरे बापतको बीजक आगामी महिनाको सात गतेसम्ममा भुक्तानी प्राप्त गर्ने कार्यालयमा पेश गर्नुपर्नेछ ।

(२) पत्रपत्रिकाले उपदफा (१) बमोजिमको अवधिपछि बीजक पेश गरेमा लोककल्याणकारी विज्ञापन बापतको रकम भुक्तानी गर्न बोर्ड तथा हुलाक कार्यालयहरू बाध्य हुने छैनन् ।

(३) पत्रपत्रिकाले लोककल्याणकारी विज्ञापन प्रकाशन गरे बापत आषाढ महिनाको बीजक आषाढ २० गतेसम्म पेश गरेमा सोही आर्थिक वर्षमा भुक्तानी गरिनेछ ।

(४) आषाढ महिनाको लोककल्याणकारी विज्ञापन प्रकाशन गर्दा आषाढ १५ गतेभित्र प्रकाशन गरिसक्नुपर्नेछ ।

(५) उपदफा (४) बमोजिम लोककल्याणकारी विज्ञापन प्रकाशन गर्दा दैनिक पत्रपत्रिकाले १० अंकमा, साप्ताहिक तथा अर्ध साप्ताहिक पत्रपत्रिकाले १५ गते उपरान्त प्रकाशन गरिनुपर्ने अंक गणना गरी अघिल्लै अंकमा थप विज्ञापन प्रकाशन गर्नुपर्नेछ । आषाढ १५ गते पछि प्रकाशन हुने पाक्षिक, मासिक, द्वैमासिक र त्रैमासिक पत्रपत्रिकाले अघिल्लो अंकमानै आषाढ महिनाको समेत विज्ञापन थप गरी प्रकाशन गर्नुपर्नेछ ।

२१/५/२१

राधिका अर्याल
सचिव



(६) उपदफा (४) र (५) बमोजिम लोककल्याणकारी विज्ञापन प्रकाशन गरे बापतको भुक्तानी आषाढ महिनाको २० गतेभित्र माग गरिसक्नु पर्नेछ । २० गते पछि भुक्तानी माग गरेमा सोको भुक्तानी गरिनेछैन ।

(७) चालु आर्थिक बर्षमा भुक्तानी लिनुपर्ने रकम तोकिएको समयमा माग नगरेमा उक्त रकमको दायित्व अर्को आर्थिक बर्षमा सारिनेछैन ।

(८) उपदफा (४) र (५) बमोजिम भुक्तानी माग गरेको तर रकमको अभावमा भुक्तानी हुन नसकेको अवस्थामा भुक्तानी बाँकी रकमलाई मासिक कच्चावारी प्रमाणित गराई आगामी आर्थिक बर्षमा भुक्तानी गर्न सकिनेछ ।

२४. भुक्तानी रोक्का हुने: लोककल्याणकारी विज्ञापन प्रकाशन गरे बापत पत्रपत्रिकाले पाउने भुक्तानी बोर्ड वा हुलाक कार्यालयले देहायको अवस्थामा रोक्का गर्न सक्नेछ:

- (क) छापाखाना र प्रकाशन सम्बन्धी ऐन, २०४८ तथा छापाखाना र प्रकाशन सम्बन्धी नियमावली, २०४९ बमोजिम पत्रपत्रिका प्रकाशन गरेको नपाईएमा,
- (ख) श्रमजीवी पत्रकार सम्बन्धी ऐन, २०५१ तथा श्रमजीवी पत्रकार सम्बन्धी नियमावली, २०५३ बमोजिम श्रमजीवी पत्रकार, कर्मचारी र कामदारलाई पारिश्रमिकलगायत सेवासुविधा उपलब्ध नगराएको भनी सम्बन्धित निकायबाट लेखी आएमा,
- (ग) लोककल्याणकारी विज्ञापन प्रकाशन भएका अङ्कसहित प्रकाशन भएका पत्रपत्रिकाका सम्पूर्ण अङ्कहरू पत्रसाथ संलग्न गरी नियमित रूपमा पठाएको नपाईएमा,
- (घ) दफा ११ बमोजिम अङ्क, आकार र स्थानमा तोकिएको लोककल्याणकारी विज्ञापन प्रकाशन नगरेमा,
- (ङ) प्राथमिकता तोकी प्रकाशन गर्न पठाएका लोककल्याणकारी विज्ञापन तोकिएको प्राथमिकताका आधारमा प्रकाशन नगरेमा वा समय तालिकामा उल्लेख भए बमोजिम प्रकाशन नगरेमा,
- (च) बोर्डको निर्देशन बमोजिम लोककल्याणकारी विज्ञापन प्रकाशन नगरेमा,
- (छ) पत्रपत्रिकामा हुबहु समाचार सामग्री दोहोर्याएर प्रकाशन गरेमा,

- (ज) पृष्ठ संख्या नराखी लोककल्याणकारी विज्ञापन प्रकाशन गरेको पाईएमा, पत्रकार आचारसंहिता पालना नगरेको भनी प्रेस काउन्सिल नेपालले लिखित रूपमा जानकारी गराएमा,
- (झ) विज्ञापन उत्पादन, वितरण, प्रकाशन तथा प्रसारणसम्बन्धी आचारसंहिता, २०७९ पालना गरेको नपाइएमा ।

२५. दामासाहीले भुक्तानी गरिने: पत्रपत्रिकाले लोककल्याणकारी विज्ञापन प्रकाशन गरेबापत देहाय बमोजिम दामासाहीले मासिक रकम भुक्तानी पाउनेछ:

- (क) दफा ११ बमोजिम पत्रपत्रिकाले लोककल्याणकारी विज्ञापन प्रकाशनको लागि तोकिएको अङ्कमा विज्ञापन प्रकाशन भएको नपाइएमा प्रकाशित अङ्कको आधारमा दामासाहीले हुन आउने रकम भुक्तानी गरिनेछ ।
- (ख) एक महिनामा एउटै लोककल्याणकारी विज्ञापन एक पटक भन्दा बढी प्रकाशनको स्वीकृति पाएको अवस्थामा बाहेक एक भन्दा बढी पटक प्रकाशन भएमा एउटा मात्र लोककल्याणकारी विज्ञापन प्रकाशन भएको मानी दामासाहीले भुक्तानी गरिनेछ ।
- (ग) बोर्डले तोकेको विज्ञापन प्रकाशन नगरी आफूखुसी निर्माण गरी प्रकाशन गरेको वा निर्धारित महिनाको लागि तोकिएको विज्ञापन प्रकाशन नगरी अन्य महिनाका विज्ञापन प्रकाशन गरेमा सोको भुक्तानी गरिनेछैन ।
- (घ) बोर्डको विज्ञापनलाई संशोधन वा तोडमोड गरी विज्ञापन प्रकाशन भएमा सोको भुक्तानी गरिनेछैन ।

२६. कर कट्टी तथा कोष दाखिला गरी रकम भुक्तानी पठाउने: (१) लोककल्याणकारी विज्ञापन प्रकाशन गरेबापत पत्रपत्रिकालाई रकम भुक्तानी गर्दा नियमानुसारको कर कट्टी गर्नुपर्नेछ ।

(२) उपदफा (१) बमोजिम कर कट्टी गरी हुन आउने रकमको तीन प्रतिशतले हुन आउने रकम बोर्ड तथा हुलाक कार्यालयले ऐनको दफा २२ बमोजिमको कोषमा दाखिला गर्नु पर्नेछ ।

२७. भुक्तानी सम्बन्धी व्यवस्था: (१) पत्रपत्रिकाले नेपाल राष्ट्र बैंकबाट “क” वर्गमा वर्गीकृत बाणिज्य बैंकहरूमध्ये बोर्ड वा हुलाक कार्यालयले तोकेको बैंकमा बैंक खाता खोल्नु पर्नेछ ।

(२) प्रकाशित पत्रपत्रिका र बीजक प्राप्त भएपछि लोककल्याणकारी विज्ञापन प्रकाशन वापतको रकम पत्रपत्रिका वा पत्रपत्रिका प्रकाशन गर्ने प्रकाशनगृह वा संस्थाको नाममा रहेको बैंक खातामार्फत भुक्तानी गरिनेछ ।

१२



२०७९/१३

राधिका अर्याल
सचिव

२८. समन्वय समिति: (१) पत्रपत्रिकामा लोककल्याणकारी विज्ञापन प्रकाशन गर्ने विषयमा समन्वय कायम गर्नको लागि बोर्डमा देहाय बमोजिमको एक समन्वय समिति रहनेछः

(क) अध्यक्ष, बोर्ड	-संयोजक
(ख) महानिर्देशक, सूचना तथा प्रसारण विभाग	-सदस्य
(ग) महानिर्देशक, हुलाक सेवा विभाग	-सदस्य
(घ) प्रतिनिधि, प्रेस काउन्सिल नेपाल	-सदस्य
(ङ) प्रमुख प्रशासकीय अधिकृत बोर्ड	-सदस्य सचिव

(२) उपदफा (१) बमोजिमको समन्वय समितिको काम, कर्तव्य र अधिकार देहाय बमोजिम हुनेछः-

- (क) लोककल्याणकारी विज्ञापन प्रकाशन, अनुगमन तथा भुक्तानी प्रक्रियालाई सहज बनाउन आवश्यक सहयोग र सहजीकरण गर्ने,
- (ख) पत्रपत्रिकामार्फत लोककल्याणकारी विज्ञापन प्रकाशनलाई व्यवस्थित बनाउन बोर्डलाई सुझाव दिने ।

(३) समन्वय समितिको बैठक सम्बन्धी व्यवस्था समन्वय समिति आफैले निर्धारण गरेबमोजिम हुनेछ ।

२९. खारेजी र बचाउ: (१) छापामाध्यमका लागि लोककल्याणकारी विज्ञापन प्रकाशनसम्बन्धी कार्यविधि, २०८० खारेज गरिएको छ ।

(२) उपदफा (१) बमोजिम भए गरेका कार्यहरु यसै कार्यविधि बमोजिम भए गरेको मानिनेछ ।



२१/४/२१

राधिका अर्याल
सचिव

अनुसूची-१

(दफा ८ को उपदफा (१) सँग सम्बन्धित)

छापामाध्यमले लोककल्याणकारी विज्ञापन प्रकाशनका लागि पेश गर्ने निवेदनको ढाँचा

श्रीमान् अध्यक्षज्यू
विज्ञापन बोर्ड
बबरमहल, काठमाडौं ।

विषय: छापामाध्यम (पत्रपत्रिका) सूचीकरणको लागि आवेदन पेश गरेको बारे ।
विज्ञापन (नियमन गर्ने) ऐन, २०७६ तथा विज्ञापन (नियमन गर्ने) नियमावली, २०७७ को नियम ४(क)
बमोजिम विज्ञापन बोर्डमा देहाय बमोजिमको विवरण सहित छापामाध्यम(पत्रपत्रिका) सूचीकरणको
लागि तपशिल बमोजिमको विवरण सहित यो निवेदन पेश गरेका छौं ।

तपसिल:

- (१) संस्थाको नाम:
- (२) संस्थाको ठेगाना:
- (३) सञ्चालकको नाम ठेगाना र सम्पर्क नं सहितको विवरण:

नामथर/	पदनाम	मेल ठेगाना	सम्पर्क नम्बर	ठेगाना

(४) सञ्चार संस्थाको विवरण

क्र.सं.	सञ्चार संस्थाको	सम्पर्क नम्बर	सम्पर्क ठेगाना	थप भुक्तानी हुने/नहुने

(५) संस्थाको प्रकार:

(६) प्रचलित कानून बमोजिम दर्ता भएको प्रमाणपत्र र सोको नवीकरण/अद्यावधिक
गरेको कागजातको प्रतिलिपि,



२१/०६/२०७७

राधिका अर्याल

- (७) अघिल्लो आर्थिक वर्षको करचुक्ता प्रमाणपत्रको प्रतिलिपि,
- (८) अघिल्लो आर्थिक वर्षको बार्षिक कारोबार तथा पूँजी संरचना देखिने विवरण,
- (९) सञ्चार संस्थाको प्रबन्धपत्र / विनियमावली/विधानको प्रतिलिपि,
- (१०) सञ्चारसंस्थाको स्थायी लेखा नम्बर प्रमाणपत्रको प्रतिलिपि ।

निवेदक,

निवेदकको दस्तखत:

निवेदकको नाम:

सञ्चार संस्थाको नाम:

ठेगाना:

सम्पर्क न:

मेल ठेगाना:



21/10/21

राधिका अर्याल
सचिव